

- ہنٹائی کی گئی ہے۔

دیباچہ از مولف شہید۔ [بین الاقوامی دائرۃ فکر اسلامی دنیا کے علماء اور دانشوروں کی خدمت میں تحفہ پیش کرتے ہوئے میں فخر محسوس کرتا ہوں۔ یہ رسالہ اسلامی خطوط پر علوم کی اسلامی تشکیل نو کے بارے میں ہے۔ اور ذمہ دارانِ ادارہ کے نزدیک پندرہویں صدی کے پہلے عشرہ کی رعایت سے مناسب ترین تحفہ کی حیثیت رکھتا ہے۔ رسالہ مجوزہ عنوان پر ان دو مقالوں کا چھوٹا ہے، جو ادارہ کے صد اور ڈائریکٹر صاحب نے اس آبادی منعقد ہونے والے سیمینار میں پیش کیے گئے تھے۔ مزید برآں اس تالیف میں سیمینار میں شریک پچاس مزید دانشوروں کی آراء سے بھی استفادہ کیا گیا ہے۔ سیمینار کا اہتمام اسلامی یونیورسٹی اسلام آباد اور بین الاقوامی ادارہ فکر اسلامی کی جانب سے کیا گیا تھا۔ جس کا انعقاد جنوری ۱۹۸۲ء مطابق بیح الاول ۱۴۰۳ھ کو اسلام آباد میں عمل میں آیا۔

زیر نظر مقالہ کی ناگزیر اہمیت کا اندازہ اس بات سے کیا جاسکتا ہے کہ احوالی حاضرہ کا تجزیہ نامی سے استفادہ اور مطلوبہ جہات میں پیش قدمی کے لیے خاکہ سازی اور منصوبہ بندی ہی بقا اور خوش حالی کی ضامن اور ناگزیر ضرورت ہے۔ خدا کا واضح فیصلہ ہے کہ لَا يَخَيِّرُ اللَّهُ مَا بِقَوْمٍ حَتَّى يُعَيِّرُوهُمَا مَا بِالْقِسِيهِمْ و خدا اس وقت تک کسی قوم کی حالت نہیں بدلتا جب تک کہ وہ خود اپنی حالت نہ بدلے۔ تاریخ کا ایک ناقابلِ تغیر اصول ہے۔ یہ مقالہ اس شدید احساس کے ساتھ سپردِ قلم کیا گیا ہے کہ اُمتِ مسلمہ موجودہ دور میں سخت بیچارگی اور مصائب سے دوچار ہے اور اس میں اس بات کی کوشش کی گئی ہے کہ اُمت کے مصائب کا حل تلاش کیا جائے تاکہ اس کو اس کی اصل کیفیت پر واپس لایا جاسکے۔ اور اس کے اندر یہ احساس و عزم پوری شدت کے ساتھ دوبارہ پیدا کیا جاسکے کہ اس کو دنیا اور اقوام کی امامت و قیادت کا منصب سنبھالنا ہے کہ جس کے لیے اس کو وجود میں لایا گیا تھا۔

وَكَذَٰلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَ  
يَكُونَ الدَّسُّوْلُ عَلَيْكُمْ شَهِيدًا -

(اور اس طرح ہم نے تم کو اُمتِ وسط بنایا تاکہ تم لوگوں پر گواہ ہو جاؤ اور رسول تم پر گواہ ہو جائیں)

یہ چند باتیں ایک اسلامی مفکر کے ذہن کو اپنی جانب متوجہ کرنے کے لیے کافی ہیں جو یقیناً اس کے دل میں ازلی وعدے کو پورا کرنے کی روحانی تڑپ اور مستقبل میں اس کی عملی تعبیر کا جذبہ پیدا کریں گی۔

چودھویں صدی کے نصف آخر میں اسلامی بیداری کی ایک لہر پورے عالم میں دوڑ گئی ہے اور اسی دورانِ دنیا نے اسلام کے منتشر شیرازے نے آزادی کی جانب ایک اہم قدم اٹھایا ہے، ساتھ ہی ساتھ ایسا بھی ہوا ہے کہ اسی چودھویں صدی میں مسلمان عام طور سے اجنبی تہذیبوں کی جانب تیزی سے لپکتے رہے ہیں، مگر اجنبی تہذیبوں کی جانب یہ دوڑ ہر میدان میں ناکامی پر منتج ہوئی ہے۔ ہاں اس کے نتیجے میں اتنا ضرور ہوا کہ امت کا بالاطبقہ اسلام سے دور ہوتا چلا گیا اور باقی طبقات ہمتیں ہار بیٹھے۔ اسلامی اندازِ نظر پر دوسرے اندازِ غالب آگئے جو نوآبادیاتی نظام کے علمبردار حملہ آوروں کی دین تھے۔ اجنبی نقطہ ہائے نظر مسلم معاشرہ میں راہ پا گئے اور حملہ آوروں کے رخصت ہو جانے کے بعد ان کو تقویت ملی۔ کئی نسلوں تک مسلم امت ان غیر اسلامی افکار و خیالات سے چھٹکارا پا سکنے کے قابل نہ ہو سکی جن کا عکس اب بھی ہر جگہ جھلکتا ہے اور جس کا مشاہدہ مسلمانوں کے درآمد کردہ اداروں میں انگریزی اور فرانسیسی زبانوں کے درمیان مقبول ہونے میں، گھروں اور شہروں میں، تفریحی پروگراموں میں، معاشی اور سیاسی سرگرمیوں میں اور فطرتِ انسانی اور معاشرے سے متعلق ان کے نظریات میں بخوبی کیا جاسکتا ہے۔ تعلیمی نظام اجنبی افکار کو پھیلانے اور رائج کرنے کا ایک اہم وسیلہ ثابت ہوا۔ اس تعلیمی نظام کے دو حصے ہیں۔ ایک جدید اور دوسرا اسلامی تعلیمی نظام کی یہ تقسیم ہی مسلمانوں کے زوال کا خلاصہ ہے۔ اس تقسیم کو اولین فرصت میں دفع کرنے کی ضرورت ہے۔ ورنہ امت کی تشکیل اور تعمیر نو کی ہر سعی کو یہ تقسیم ناکام بنا دے گی اور امت کبھی اس بابر امانت کو اٹھانے کی متحمل نہ ہو سکے گی جس کا وعدہ وہ اپنے پروردگار سے کر چکی ہے۔

ماضی میں کچھ مسلمان دانشوروں نے اسلامی نظامِ تعلیم کی اصلاح کی یہ صورت نکالی کہ اس کے نصاب میں اجنبی افکار سے مستعار لی ہوئی چیزوں کی پیوند کاری کر دی جائے۔ سر سید احمد خان اور محمد عبدہ اسی طرزِ فکر کی حامل شخصیتیں ہیں۔ اسی اندازِ فکر پر عمل کرتے ہوئے جمال عبدالناصر نے مضبوط اسلامی قلعہ جامعہ اسلامیہ کو ۱۹۶۱ء میں ایک جدید یونیورسٹی میں تبدیل کر دیا۔ اس تجدیدی فکر کی پوری نمارت اس مفروضہ پر قائم کی گئی تھی کہ نام نہاد ”جدید علوم“ بے ضرر ہیں اور امتِ مسلمہ کی تقویت کا باعث۔ اس نقطہ پر کم ہی توجہ دی

نظریہ کے مختلف پہلو ہیں جو اسلام کے لئے قطعاً بیگانہ ہے۔ یہ لوگ اس لطیف مگر لازمی تعلق کو شاید ہی سمجھ سکے ہوں جو ان علوم کے طریقہ ہائے تنظیم اور نظریہ ہائے صداقت اور علم کو اجنبی دنیا کے نظام اقدار کے ساتھ مربوط کرتا ہے۔ اسی سبب سے ان کے اصلاحی کارنامے کچھ مثبت نتائج پیدا نہ کر سکے۔ ایک جانب جمود پذیر اسلامی علوم کو اپنے حال پر چھوڑ دیا گیا اور دوسری جانب جدید علوم کا اضافہ بھی وہ عظمت نہ بخش سکا جو اس نے اپنے موجدوں کو اپنے اصل وطن میں پہنچی تھی، بلکہ توقع کے بالکل برعکس اس طرز فکر و عمل نے مسلمانوں کو اجنبی تحقیق اور قیادت کا محتاج ضرور بنا دیا۔ معروضی طرز فکر کے بلند بانگ دعوؤں کے بل بوتے پر جدید فکر نے مسلمانوں سے ان اسلامی ثقائد کے منافی افکار کو تسلیم کر لیا۔ چھوڑا جو ترقی کے علمبرداروں کے نزدیک رجعت پسندی اور قدامت پرستی کا دوسرا نام تھا۔

تعلیمی اصلاح کے ایسے گھٹیا اور مفروضوں سے دست بردار ہونے کے لیے یہ موقع مناسب ہے۔ مسلمان دانشوروں کا فرض ہے کہ وہ اس کا فائدہ اٹھائیں۔ ان کے نزدیک تعلیمی اصلاح تو خود علوم جدید کی اسلامی تدوین و تشکیل ہے۔ یہ ایک ایسا کام ہے جو ہمارے پیش روؤں کے عمل سے مماثل تو ہے مگر اس کا دائرہ کار ان اسلاف کے دائرہ کار سے وسیع تر ہے جنہوں نے جمعہ علوم سے استفادہ تو کیا مگر ورثہ میں اسلامی ثقافت و تہذیب کو چھوڑا۔ ادبی معاشرتی اور طبعی علوم کی تفہیم و تشکیل نو وقت کی اہم ترین ضرورت ہے۔ اب علوم کو لازمی طور پر اسلامی بنیاد فراہم کی جانی چاہیے اور اسلامی طرز فکر سے ہم آہنگ مقاصد کا ان کو پابند کیا جانا چاہیے۔ ہر شعبہ علم یا مضمون کی تدوین نو کی حالی چاہیے تاکہ اس کی منہاجیات (METHODOLOGY) حکمت عملی (STRATEGY) بنیادی مفروضات، مقاصد اور مسائل کو حل کرنے کے طریقوں میں اسلامی اصولوں کو سمویا جاسکے۔ ہر مضمون کی نئی صورت گری اس طرح ہونی چاہیے کہ اس کا تعلق اسلام کے نظام اقدار سے استوار ہو جائے جس کی مثال ایک سہ نکاتی نظریہ توحید کی ہے۔ پلانکتہ وحدت علم کا ہے جس کے تحت تمام شعبہ جات علم - DISCIPLINES - حقیقت کی تشریحی، معروضی اور تنقیدی سطح پر کریں۔ اس طرح یہ قضیہ ہمیشہ کے لئے ختم ہو جائے گا کہ کچھ علوم عقلی ہوتے ہیں اور کچھ نقلی (TRADITIONAL) یعنی جن کا تعلق عقل سے نہیں ہوتا۔ یا یوں کہہ لیجئے کہ کچھ علوم مجرد اور سائنسی ہوتے ہیں اور کچھ اضافی اور اعتقادی۔ دوسرا نکتہ وحدت حیات کا ہے جس کے تحت سارے علوم کو فطرت تخلیق کی یک رنگی اور توافق پر توجہ مرکوز کرنی چاہئے تاکہ یہ

بحث ختم ہو سکے کہ کچھ علوم اہم ہوتے ہیں اور کچھ بے قیمت یا بے اثر۔

تبصری ضرورت وحدت تاریخ ہے جس کے تحت تمام علوم اس بات کو تسلیم کرنے کے بعد تمام انسانی حرکات کے پیچھے معاشرتی مزاج کا رد و مابودنا ہے معاشرہ کی تاریخی خدمت پر مامور ہو جائیں۔ اس طرح تمام علوم انسانی اور معاشرتی شکل اختیار کر لیں گے اور ان کی انفرادی اور معاشرتی تقسیم ختم ہو جائے گی۔

اس امر میں کوئی شک نہیں کہ اسلام کا تعلق زندگی، حیات و فکر اور فکر کے تمام پہلوؤں سے ہے اس تعلق کو علم کے تمام پہلوؤں میں آ جا کر کیا جانا چاہیے۔ ہر مضمون کے متعلق درسی کتب کو دوبار لکھا جانا

چاہیے۔ جس میں متعلقہ میدان علم کو اسلامی رویت (VISION OF REALITY) پر منطبق

کیا جانا چاہیے۔ مزید برآں مسلم اساتذہ کی تربیت اس انداز سے ہونی چاہیے کہ وہ نئی درسی کتب کو

پڑھنے کا حق ادا کر سکیں۔ مسلم یونیورسٹیوں، اسکولوں اور کالجوں کو اسی طور پر بدلنا چاہئے کہ

وہ تاریخ عالم میں اپنا قائدانہ مقام بچھڑا حاصل کر سکیں۔ فکر اسلامی سے مالا مال یہ مدرسہ ہی تھا

جو رفتہ رفتہ وقف کی حیثیت اختیار کر گیا تھا اور اسی سبب سے اس کو اپنا قانونی تشخص اور خود مختاری

حاصل ہوئی تھی۔ یہ بصیرت اسلامی ہی تھی جس نے انہیں مدرسوں کو پیرس، آکسفورڈ اور کولون کی

بارہویں صدی کی یونیورسٹیوں کے لیے نمونہ بنادیا اور اسی اسلامی منظر نے مدرسہ کو انسانی کاوش و

جستجو کے ہر میدان کا رہنما ٹھہرایا، انسانی شخصیت کو رد و تبدیل کرنے والا بنادیا۔ اور اُمت

کے شاندار کارناموں کو تہذیب وثقافت کے جزو کی حیثیت دی۔ مدرسہ اسلامی نظم کی پابندی کیا

کر تا تھا۔ اس کا روزانہ عملی پروگرام نماز فجر سے شروع ہو کر نماز عشاء پر ختم ہوا کرتا تھا۔ اس کا نظام

تدریس ایک ہر وقت پر وگرام تھا جس میں طلبہ اور اساتذہ ایک ہی مقصد کے تحت ساتھ ساتھ رہتے

تھے۔ یہ مقصد تھا تخلیق میں سُنّت اللہ کا ادراک۔ تعلیم و تدریس استفاد (شیخ) کے غیر متزلزل

کردار پر منحصر تھی۔ طالب علم سے یہ توقع کی جاتی ہے کہ وہ نہ صرف استاد کی ساری صلاحیتیں اپنے

اندر جذب کر لے گا بلکہ اس سے بھی آگے نکلنے کی کوشش کرے گا۔ نصاب کی تکمیل پر شیخ

دستار بندی کی تقریب میں اپنے شاگردوں کو "امامت" کی سند عطا کرتا تھا، جو اس بات کی علامت

ہوتی تھی کہ شاگرد کی بات بھی اب اتنی ہی مستند اور رونی ہے جتنی اس کے استاد کی۔ اس کے

علاوہ ایسے طلبہ اساتذہ کی نمائندگی کرنے کے اہل سمجھے جاتے تھے۔ تعلیمی معیار اعلیٰ سے اعلیٰ ہوتا

مختص اس لیے کہ استاد کی عزت اور توقیر کا معاملہ بہت سنجیدہ اور اہم تصور کیا جاتا تھا، جس کا انحصار طلبہ کی کارکردگی پر تھا۔ تعلیمی میدان میں یہ نمایاں عظمت اسی سبب سے حاصل ہو سکی کہ نظم تعلیم کا دار و مدار اسلامی فکر پر تھا جس کا لازمی تقاضا عزمِ مصمم کے سامنے محض رضائے الہی کی خاطر حقیقت کی تلاش کرنا ہے۔

مگر ان سارے حقائق کے باوجود پندرہویں صدی ہجری کے اوائل میں مسلمان اپنے طلبہ کے ہجوم میں تو گھرا پاتے ہیں مگر تعلیمی نظم کے فطری ارتقاء کے متعلق خالی ذہن ہیں۔ وہ ہر سمت علم کے پہاڑ کو دیکھتے ہیں مگر ان کے دانشوروں یا اداروں یا مفکرین کے پاس اس علمی سیلاب سے نبڑنا ہونے کے لیے کوئی پروگرام، خاکہ یا نقشہ نہیں ہے۔ دنیا نے اسلام سے نوجوان مغربی دنیا کا رخ کرتے رہتے ہیں، تاکہ تعلیم و تربیت حاصل کر سکیں اور ان کی تعداد بڑھتی ہی جاتی ہے۔ مسلمان ان کے ذہنی ضیاع کو برداشت کرتے رہتے ہیں۔ اس المیہ میں مزید شدت اس وقت پیدا ہو جاتی ہے جب پندرہویں صدی ہجری کی ابتدا میں بحثنی عراق اور اسلامی جمہوریہ ایران باہم دست و گریبان ہو جاتے ہیں۔ سوویت روس افغانستان پر حملہ کر دیتا ہے۔ اسرائیل لبنان میں در آتا ہے، گولان کی پہاڑیوں پر قبضہ کر لیتا ہے اور فلسطین کو باقاعدہ اپنا باجگزار بنا لیتا ہے، مغربی صحارہ مشرقی افریقہ، جنوبی عرب اور فلپائن میں مستقل جنگیں جاری رہتی ہیں اور ہندوستان کی سب سے بڑی تاریخی اقلیت یعنی مسلمانوں پر ظلم و جور روا رکھا جاتا ہے۔ مزید برآں اسلامی تحریک کے کارکنان کو ساری دنیا میں دہشت کا ہدف بنالیا جاتا ہے، سامنے ہی سامنے ان کی کردار کشی کی مہم بھی شروع کر دی جاتی ہے اور غلط سلط خیالات ان سے منسوب کیے جاتے ہیں یہاں تک کہ خود اسلام کا مقصد بھی خطرہ کی زد میں نظر آتا ہے۔

یہ سارے عوامل اُمتِ مسلمہ کو مزید تاریکی اور افسردگی میں دھکیلنے کا سبب بن سکتے ہیں۔ دورِ حاضر میں اس سے زیادہ اہم کوئی بات نہیں کہ تمام دانشور اُمت کے مسائل کے حل کی تلاش پر اپنی تمام تر توجہ مرکوز کر دیں اور اس کے امراض کے علاج کی تدبیر کریں۔ تاریخ میں پہلے کبھی بھی جنگی نعرہ اُٹھا کر اس قدر ضرورت دانشوروں کے طبقہ کو نہ تھی جتنی اب ہے۔

کاش کہ اُمت کا دانشور طبقہ اُٹھ کھڑا ہوا اور چیلنج کا مقابلہ کرے، خدا اس کی رہنمائی اور

مدد کرے۔ خدا کرے کہ دانشور ایسا حل تلاش کرنے میں کامیاب ہو سکیں جو اللہ تعالیٰ، اس کے رسولؐ اور تمام مومنین کی رضا کا سبب بن سکے۔ (آمین)

**اُمت کا المیہ** | اُمتِ اسلام فی زمانہ دنیا میں اقوام کے پست ترین مقام پر کھڑی پائی جاتی ہے۔ اس صدی میں کسی دوسری قوم کو ایسی شکست اور رسوائی سے دوچار نہیں ہونا پڑا، جیسی کہ مسلمانوں کے حصّہ میں آئی۔ مسلمانوں کو تھکا مارا گیا۔ اُن کا قتل عام کیا گیا۔ ان کی زمین جائداد پر ڈاکہ مارا گیا۔ اور اُن کو زندگی اور اس کی آرزوؤں سے محروم کر دیا گیا۔ مسلمانوں کو فریب دیئے گئے۔ ان کو نوآبادی بنالیا گیا اور ان کا استحصال کیا گیا۔ ان کو زبردستی تبدیلی مذہب پر مجبور کیا گیا۔ کہیں طاقت سے دبا کر اور کہیں پیسہ سے اُن کو بے دین بنایا گیا اور ان کے دشمنوں کے دشمنوں کے خارجی اور داخلی ہٹکاروں کے ذریعہ ان کو اسلام سے دور کرنے کی حتی الامکان سعی کی گئی۔ مسلم دنیا کے تقریباً ہر ملک اور ہر گوشہ میں ایسا ہی ہوا ہے۔ مسلمانوں کو جو چاہے ہی ہر لحاظ سے نا انصافی اور ظلم کا شکار تھے، ناسازگاری اقوام میں مطعون و مذموم کرنے میں کوئی کسر اٹھانہ رکھی گئی۔ آج دنیا میں اُن کو بدترین قوم سمجھا جاتا ہے، مغربی ذرائع ابلاغ میں لفظ مُسلم مترادف ہے تحزیب کار، جنونی، بے لگام، ہمیشہ پسند، غیر مہذب، بنیاد پرست، جھگڑالو اور قدامت و رجعت پسند کا۔ تمام غیر مسلموں کے نزدیک خواہ وہ ترقی یافتہ ہوں یا ترقی پذیر، سرمایہ پرست ہوں یا اشتراکی، مغربی ہوں یا مشرقی، مہذب ہوں یا جانگلو، مسلمان ہر ف نفرت و ملامت ہے۔ مسلمان دنیا بھی اپنے داخلی مناقشات، تفریق، تشدد، تناقضات، جنگوں، انسانی دولت، ہولناک غریبی اور فحش اور دباؤ جیسی صفات سے ہی جانی جاتی ہے، نیز ان ساری کیفیات کو عالمی امن کے لیے خطرہ بھی تصور کیا جاتا ہے۔ عموماً ہر جگہ کے لوگ مسلم دنیا کو دنیا کا "فریبکار" تصور کرتے ہیں اور پھر یہ ذہن کر لیتے ہیں کہ ان سارے جھگڑوں اور آلام کی جڑ دین اسلام ہے۔ مسلمانوں کی تعداد ایک ارب سے بیش ہے، ان کی جغرافیائی حدود وسیع تر ہیں اور دولت سے مالا مال۔ مسلمان دنیا میں فراہمی قوت، مادی قوت اور جغرافیائی و سیاسی وسائل کے معاملے میں بھی دوسروں پر بدرجہا فوقیت رکھتے ہیں۔ اور سب سے بڑھ کر یہ کہ ان کو اسلام کی قوت اور دولت بھی حاصل ہے جو ایک فائدہ مند، عالمی اور عقلی دین ہے۔ ان سارے حقائق کے باوجود مسلمانوں کی ہزیمت اور شکست خبر دگی

ایک نہایت افسوسناک حقیقت ہے اور اس کے بارے میں غلط تاثر قائم کرنا اور ان کی تحقیر و تذلیل ناقابل برداشت حرکت ہے۔

المیہ کے اثرات سیاسی محاذ پر [امت آپسی تفریقات کا شکار ہو چکی ہے۔ استعماری قوتوں نے کامیابی کے ساتھ اترت مسلمہ کو پچاس سے زائد ٹکڑیوں میں بانٹ دیا ہے جنہوں نے اپنی اپنی ریاستیں الگ الگ بنا رکھی ہیں۔ اور پھر ان کو ایک دوسرے کے خلاف مجبور کیا ہے مسلم ممالک کی جغرافیائی حدود کو اس طور پر متعین کیا گیا ہے کہ ہر ریاست اپنی پڑوسی ریاستوں کے ساتھ برابر جھگڑوں میں الجھی رہے۔ سیاسی سازشیں ہمیشہ ایسے سرحدی جھگڑوں کو ہوا دینے میں لگی رہتی ہیں، اور دو ریاستوں کے مابین دوری اور عداوت کا وافر سامان مہیا کرتی رہتی ہیں۔ داخلی طور پر دیکھا جائے تو معلوم ہوتا ہے کہ ہر مسلمان ریاست اندرونی انتشار کا شکار ہے۔ ہر ملک میں مختلف النسل لوگ آباد ہیں۔ استعماری قوتوں نے ان میں سے ایک کو دوسرے پر حاکم بنا دیا ہے۔ یہی چیز داخلی انتشار کا بنیادی سبب ہے۔ اس بات کا موقع ہی نہیں دیا جاتا کہ ان ریاستوں کو امن نصیب ہو، تاکہ وہ اپنے شہریوں کے اتحاد کے وسائل تلاش کرنے کی کوئی کوشش کر سکیں اور ان کو بنیاد پر مروج بنایا جائے۔ اور کبھی اس بات کا موقع بھی نہیں دیا کہ کوئی دو ریاستیں ایک دوسرے کے اس قدر قریب آجائیں کہ وہ ایک وحدت میں تبدیل ہو جائیں۔ صورت حال کو ابتر بنانے کا خاطر دشمن اختیار کو مسلم دنیا میں گھسیٹ لایا ہے تاکہ ان میں اور مقامی باشندوں میں مستقل نزاع کی کیفیت باقی رہنے کو یقینی بنایا جاسکے۔ یا اس نے مقامی باشندوں کو مغربی عیسائیت کو بجز داخل کر لیا ہے جس کے نتیجے میں ان کا مسلم دنیا سے انقطاع اور بے یقینی ہے۔ یا اس نے غیر مسلموں کے دماغوں میں اپنے تشخص کا خبط داخل کر دیا ہے، جس کے سبب وہ مسلمانوں سے برسرِ پیکار رہتے ہیں۔ ٹیپ کے بند کے طور پر دشمن نے مسلمان دنیا کے عین قلب میں دشمنی ریاستیں قائم کر دی ہیں تاکہ مسلمانوں کو تعمیر اور امن کے اعلیٰ مقاصد سے ہٹا کر مبتلائے جنگ رکھا جاسکے۔ اور ان کی قوت اور صلہ جیتوں کو ضائع جانے دیا جائے۔ یا یہ کہ ان ریاستوں کو استعماری قوتیں اپنے سیاسی، معاشی اور دفاعی اڈوں کے طور پر جب چاہیں استعمال کر سکیں۔ کوئی بھی مسلم ریاست نہ داخلی طور پر محفوظ ہے اور نہ ہی خارجی طور پر۔ ہر مسلمان ریاست اپنے وسائل کا بیشتر حصہ اپنے اندرونی اتحاد اور سرحدوں کے

دفاع پر صرف کرنے پر مجبور ہے، مگر یہ سارے انتظامات بیکار ثابت ہوتے رہتے ہیں۔

بیشتر اسلامی ملکوں میں استعماری قوتوں نے سیاسی اداروں کو تباہ کر دیا ہے سوائے ان چند ممالک کے جہاں سکے سربراہان قوتوں کے ساتھ اشتراک عمل پر متفق ہو گئے ہیں۔ استعماری قوتوں نے مراجعت کے وقت اقتدار اس طبقہ کو سونپا جو پہلے ہی ان کا ذہنی غلام ہو چکا تھا۔ اور ذہنی اور عملی طور پر مکمل مغربی ہو چکا تھا، مگر اصل قوت فوج کے پاس تھی، جس کو اُس نے اقتدار پر قبضہ کرنے کے لیے استعمال کرنے میں تاخیر نہیں کی۔ اکثر و بیشتر مسلم ممالک میں فوج کا اقتدار قائم ہے جس کا سبب یہ ہے کہ مسلمانوں کے پاس ایسی سیاسی تنظیمات نہیں ہیں جو حکومت کے نظم کو سنبھال سکیں یا عوام کو کسی مسئلہ پر اپنا ہم خیال بنا سکیں یا ان کو تعمیری سیاسی جہت کی جانب سے جاسکیں یا کم از کم عوام کو اشتراک عمل پر بھی آمادہ کر سکیں۔

امیہ کے افراط، معاشی محاذ پر | اُمت غیر ترقی یافتہ اور پس ماندہ ہے۔ ہر جگہ مسلمانوں کی اکثریت ناخواندہ ہے۔ ضروریات کی پیداوار اور خدمات کی فراہمی ضرورت سے اس قدر کم ہے کہ ان کے حصول کے لیے استعماری قوتوں پر ہی انحصار کرنا پڑتا ہے اور ضرورت کا سامان وہیں سے درآ کر کیا جاتا ہے یہاں تک کہ بنیادی ضروریات زندگی یعنی غذا، لباس، توانائی اور اشیائے ضرورت کے معاملے میں کوئی مسلم ملک خود کفیل نہیں ہے۔ اگر کسی سبب سے استعماری قوتیں ان ممالک کے ساتھ اپنی ناجائز تجارت روک دیں تو فحط کی صورت پیدا ہونے کا امکان ہے۔ ہر جگہ استعماری ممالک اپنے یہاں پیدا شدہ اشیاء کی کھپت کی غرض سے ان ممالک میں ان اشیاء کی مصنوعی طلب پیدا کرتے ہیں۔ جب کہ مسلمانوں کی اصل ضرورت یعنی (NEEDS) کی فراہمی پر کوئی خاص توجہ نہیں دی جاتی۔ مسلمانوں کی ملکی پیداوار کے مقابلے میں درآ کر کیا ہوا سامان زیادہ مقبول ہوتا ہے اور نتیجہً مقامی پیداوار بازار سے غائب ہو جاتی ہے۔ اگر کسی صنعت کو استعماری اشعار سے قائم کیا جاتا ہے تو اس کا انحصار بھی ان ملکوں کے خام مال پر ہی ہوتا ہے، یا تیار شدہ جزویات وہیں سے حاصل کی سکتی ہیں۔ اس طرح صنعت کو بھی وہ اپنی مرضی کے تابع بنا لیتے ہیں اور اسے اپنے استعماری مقاصد کے لیے استعمال کرتے ہیں۔ اکثر و بیشتر حالات میں مسلم صنعتیں اصل ضروریات کو پورا کرنے والی اشیاء پیدا نہیں کرتیں، بلکہ ان مصنوعی اور غیر ضروری ضروریات کو پورا کرنے میں لگی

رہتی ہیں، جن کی طلب مغربی پروپیگنڈے کے نتیجے میں پیدا ہوتی ہے۔ مسلمانوں کی زرعی خود کفالت کو روکنے کا پہلا کام ہے، اس لیے کہ زرعی خود کفالت استعماری قوتوں کے اثر سے آدا رہنے میں سب سے بڑی معاون اور ان کے سازشی شکنجوں کا توڑ کرنے کے لیے شاہ ضرب کی حیثیت رکھتی ہے۔ مسلمان کاشتکاروں کو بہتر شہری زندگی کے پہلے، مجوزہ تعمیراتی کام یا صنعت میں عارضی ملازمت دلوانے کے بہانے اور زمینداروں اور ٹیکس وصول کرنے والے ہرکاروں کے استحصال کے ذریعہ جڑ سے اکھاڑ پھینکا جاتا ہے۔ مسلمان کسان شہر جاتے ہیں جہاں وہ گندی بستی میں واقع جھگی جھونپڑیوں میں رہتے ہیں۔ درآمد کردہ ڈبلوں والا کھانا کھاتے ہیں اور آقا کے حکم پر حاضر ہو جانے کے لیے ہر وقت تیار رہتے ہیں۔

قبل کی جو دولت اللہ تعالیٰ نے مسلم ممالک کو عطا فرمائی تھی، عملاً وہ نعمت ثابت نہ ہو سکی کہ جس کی اس سے توقع تھی۔ چونکہ یہ دولت کم آبادی والے ممالک میں دریافت ہوئی تھی اس لیے حکومتیں اس کو نسلی مقاصد اور ملکوں کو خوبصورت بنانے میں استعمال کرنے لگیں۔ یوں تو دولت کی مقدار اتنی زیادہ ہے کہ ایسے اخراجات اس کو ختم نہ کر سکیں گے، مگر جو پہلو تشویش ناک ہے وہ یہ ہے کہ یہ دولت آسانی اور حفاظت کے خیال سے غیر مسلم ممالک کے اقتصادی بانڈاروں میں ہی لگا دی جاتی ہے۔ جس کا واحد نتیجہ یہ نکلتا ہے کہ دشمنان اسلام مضبوط سے مضبوط تر ہوتے چلے جاتے ہیں۔ کوئی بھی محتاط سرمایہ کار سیاسی عدم استحکام کی وجہ سے مسلم ممالک میں سرمایہ کاری کا خطرہ مول نہیں لیتا چاہتا۔ نتیجتاً وہ مسلم علاقے جو زرعی اور صنعتی لحاظ سے بڑے مفید اور کارآمد ثابت ہو سکتے ہیں زرک قلت کے باعث محروم رہ جاتے ہیں اور جو دولت اُمت کی خوشحالی کے امکانات کو حقیقت کا روپ دے سکتی ہے، دیار غیر کی جانب ہی چلی جاتی ہے۔

المیہ کے اخراجات ثقافتی اور مذہبی محاذ پر | مسلمانوں کے نوال پر گذر نے والی صدیوں نے ان کے درمیاں جہالت، ناخواندگی اور توہم کے پھیلنے میں مدد دی ہے۔ ان خرابیوں کے باعث عام مسلمان یا تو اندھے اعتقاد کا شکار ہو گئے یا لفظ پرستی وغیرہ ان میں بے طرح درآئی، یا انہوں نے "شیخ" کی روحانی غلامی قبول کر لی، جس کی وجہ سے ان کی دانشورانہ قوت مدافعت بالکل ماند پڑ گئی اور وہ اپنے دین پر حملوں کا مسکت جواب دینے کے قابل نہ رہے۔ جب جدید دنیا نے ان پر اثر ڈالا

تو ان کی اپنی معاشی، سیاسی اور دفاعی کمزوریوں اور خامیوں نے ان کو مصیبت میں مبتلا کر دیا۔ اس ابتلا سے گھبرا کر انہوں نے جزوی اصلاحات کرنا چاہیں اور یہ سمجھا کہ اس طرح وہ بہت جلد اپنے درخشاں ماضی کی بازیافت ممکن بنا سکیں گے۔ حاکمت یہ ہوئی کہ مسلمانوں نے مغرب کی کامیابی سے متاثر ہو کر اور اپنے زیرک مغربی یا مغرب زدہ مشیروں کے درغلانے میں آ کر مغرب زدگی کو اختیار کر لیا اور اسی کو وسیلہ نجات سمجھا۔ استعماریت زدہ ممالک میں حکمرانوں کی شہ پر مغربیت اور مغربیت زدگی کو خوب خوب ہوا دی گئی اور اس کو عمومی بنانے میں کوئی دقیقہ فروگذاشت نہیں کیا گیا۔

مخلص یا غیر مخلص مسلمان مغربیت پسند قارئین یہ نہ سمجھ سکے کہ ان کی حکمت عملی اور پالیسیاں اسلامی ثقافت اور دین کی جڑیں کھوکھلی کر دیں گی۔ مغرب کی پیداواریت اور قوت کے مظاہر اور خدا، انسانیت، فطرت، دنیا، زبان اور تاریخ کے متعلق مغرب کے نظریات کے درمیان جو لطیف تعلق تھا وہ ان کی ظاہرین نظروں سے مستور رہا۔ یا مادی ترقی کا خیال ان کے ذہنوں پر اس قدر مستحکم تھا کہ وہ اس کو قصداً نظر انداز کر گئے۔ نتیجہً ایک ایسا نظام تعلیم وجود میں لایا گیا جو مغربی اقدار اور مغربی طریقوں کی تبلیغ کرتا تھا۔ اس سے جو نسلیں فارغ ہو کر نکلیں وہ اسلام سے ناواقف تھیں اور اسلاف کے ورثہ سے نابلد۔ ان کی ناواقفیت میں اسلامی ورثہ کے محافظ علماء کے خلاف شکوک و شبہات کا بھی اضافہ ہو گیا جو قدامت پرست، لفظ پرست (LITERALIST) اور نقصوف پرست ہونے کے باوجود مخلص ضرور تھے۔ رفتہ رفتہ اُمت کی صفوں میں ایک شکاف نمودار ہونے لگا، جو بڑھتے بڑھتے اس حد تک پہنچا کہ اُمت دو حصوں میں تقسیم ہو گئی۔ ایک حصہ مغربیت پسند بے دین شمار ہونے لگا اور دوسرا بے دین اور مغربیت کا مخالف۔ استعماری قوتوں نے اس بات کا خاص خیال رکھا کہ مستند اقتدار پر اول الذکر طبقہ ہی قابض رہے اور پالیسی سازی کا حق اسی کو حاصل رہے۔ استعماری قوتوں سے براہ راست یا اپنے زرخیز غلاموں کے ذریعہ بالواسطہ طور پر ایسے ممالک میں ہر اسلامی شعار کو ختم کرانے میں کوئی کسر اٹھانے رکھی۔ ہر وہ چیز جس پر اسلامی ہوتے کا گمان گذر سکتا تھا، قابلِ تطہیر ٹھہری، خواہ وہ تھی قرآن ہو یا رسول اللہ صلی اللہ علیہ وسلم کی رسالت۔ اُمت کی صحت ہو یا شریعت کی کاملیت، مسلمانوں کے ماضی کے شاندار کارنامے ہوں یا تہذیب و ثقافت کے ارتقاء میں ان کا حصہ، ہر چیز کو شک و شبہ سے دیکھا گیا اور ہر چیز کی صحت کو مشکوک بنانے کی دانت اور ہر پور کو کوشش

کی گئی۔ ان ساری مذہبوں حرکتوں کے پیچھے مقصد ایک ہی تھا، یعنی مسلمان کا اپنے آپ پر سے اعتماد اٹھ جاتے اور اسے اپنی قوم، ایمان اور اسلام پر بھی بھروسہ نہ رہے۔ مزید یہ کہ اس کے اسلامی شعور کو سلا دیا جائے۔ اس کے اسلامی تشخص کو مضحک کر دیا جائے اور اس طرح اس کو قعر مذلت میں پورکا طرح دھکیل دیا جائے اور اس طرح روحانی قوت سے یکسر محروم کر دیا جائے جو دشمن قوتوں کے خلاف مدافعت کے لیے ضروری ہوتی ہے۔ استعمار پسندوں اور ان کے حاشیہ برداروں نے مسلمانوں کی سوکڑ کی نجی اور اجتماعی زندگی کو ایسے غماز سے بھر دیا جو مغربیت کو بڑھاوا دے سکیں۔ اخبارات، کتب، جرائد ریڈیو، ٹیلی ویژن، سینما، تھیٹر، ریکارڈ اور کیسٹ، اشتہارات اور رنگ برنگے پوسٹر سبھی نے اس مقصد کی اشاعت اور حصول کے لیے اپنے کو وقف کر دیا۔ مسلمان حکومتیں بہ طرز جدید وسیع و عریض شاہراہیں تعمیر کروانے میں تو فخر محسوس کرنے لگیں جن کے اطراف میں مغربی طرز کی سرکاری عمارتیں ودقائراور خوبصورت باغیچے بنے ہوں، مگر شہروں کے اطراف و مضافات میں بکھری ہوئی گندی بستیوں اور جھگی جھونپڑیوں والی آبادی کے بارے میں ان کو کوئی شرم محسوس نہیں ہوتی۔ مغربیت زدہ عوام کثرت سے پبلک ہالوں میں فلم، ڈرامہ یا موسیقی کے پروگراموں سے لطف اندوز ہونے لگے اور ان کے بچے انہی چیزوں کے بارے میں جرائد و کتب میں اور عیسائی تبلیغی اسکولوں میں پڑھنے لگے اور اس بات سے بالکل بے خبر رہے کہ وہ جو کچھ سوچتے اور کرتے ہیں ان کے دین و عقائد سے ٹکراتا ہے۔ جو مکمل طور پر مغربیت پرست ہو گئے انہوں نے مسلم ماحول اور اس کے پس منظر کی کھلی مخالفت شروع کر دی۔ انہوں نے اسلامی ثقافت اور اسلامی طرز حیات کی داخلی وحدت کو اپنی شخصیت، فکر اور عمل کے پتھر سے پاش پاش کر دیا اور ان کے خاندانوں نے بھی انہی کی پیروی کی۔ مغربی سماجی رسوم کو نہایت ہی گستاخانہ طریقہ پر عام کیا گیا۔ بجائے اس کے مسلمان خود کو پستی سے نکال کر معروفات کی ان بلندیوں اور ان معاشرتی رفعتوں کی طلبکار ہوتیں جس کی تاکید اسلام نے کی ہے، انہوں نے زوال آمادہ مغربی تہذیب کے ظواہر کی بھونڈی نقالی شروع کر دی جس میں مرحلہ وار برائیت اور بے راہ روی، انفرادی بے راہ روی کی غرض سے معاشی عدم انحصار، سرور کی خود غرضانہ جستجو اور خاندانی فرائض سے پہلو تہی سبھی شامل ہیں۔ ہمارے شہروں میں اسلامی طرز تعمیر مفقود ہے اور شہر کی اسلامی طرز غیر موجود۔ ہمارا ہر شہری مرکز ہر اس غلطی اور خامی کو آنکھ بند کر کے اس

# اسلامی ریاست میں عورت کی سربراہی

محترم جسٹس ملک غلام علی صاحب

روزنامہ ”امروز“ لاہور ۹ دسمبر ۱۹۸۸ء کے شمارے میں پروفیسر رفیع اللہ شہاب صاحب کا ایک مضمون چھپا ہے جس کا عنوان ہے: ”اسلامی تعلیمات کو باز نیچہ اطفال نہ بنائیے۔“ اس مضمون میں بخاری شریف کی ایک حدیث کو نشانہ تنقید و تکذیب بنایا گیا ہے جس میں نبی کریم صلی اللہ علیہ وسلم کا یہ ارشاد مروی ہے کہ ”وہ قوم کبھی فلاح نہیں پائے گی جو اپنی حکمرانی عورت کے سپرد کر دے۔“ روزنامہ پاکستان ٹائمز، لاہور مورخہ ۱۶ دسمبر میں اسی موضوع پر ایک مضمون طاہرہ مریم صاحبہ کے نام سے شائع ہوا ہے جس کا عنوان ہے: ”ایک اسلامی ریاست میں عورت بحیثیت وزیراعظم ان ہر دو مضامین کے مندرجات اس حیرت انگیز حد تک یکساں ہیں کہ دونوں ایک دوسرے کا ترجمہ یا چربہ معلوم ہوتے ہیں۔ پروفیسر رفیع اللہ صاحب نے آج کل پرویز صاحب کے جانشین بن کر انکارِ حدیث کی قلمی مہم چلا رکھی ہے۔“

یہ دونوں مقالے مغالطہ آمیزی کا مرتع بلکہ جہالت کا شاہکار ہیں اور ان میں حدیث صحیح کو جس طرح جعلی اور موضوع قرار دینے کی ناکام کوشش کی گئی ہے وہ ہر لحاظ سے لائق مذمت ہے۔ یہاں میں ارفند میں شائع شدہ مضمون کے ضروری حصے نقل کر کے حقیقتِ حال واضح کرتا ہوں، رفیع اللہ صاحب نے صحیح بخاری کتاب الفتن کے حوالے سے درج ذیل حدیث نقل کی ہے:

عثمان بن ابی شیم نے عوف سے، انہوں نے الحسن سے اور انہوں نے ابوبکرؓ سے روایت